

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

उत्साह
विकास
संस्कार विवेक

संपादकीय

गिरोहबंद कानून का दुरुपयोग

उत्तर प्रदेश में गिरोहबंद कानून के दुरुपयोग के खिलाफ आवाज उठाने लगी है। ऐसे आरोप लगते रहे हैं कि इस कानून का इस्तेमाल राजनीतिक विरोधियों का दमन करने, किसी का उत्पीड़न करने या बदनाम करने के लिए भी किया जाता है। इस संबंध में लोग अदालतों के दरवाजे खटखटाने लगे हैं। बिना किसी उचित प्रक्रिया और पर्याप्त सबूत के, लोगों को जिस तरह गिरफ्तार किया जाता रहा है, उस पर अदालतों ने कई बार चिंता जताई है।

दरअसल, इस कानून के तहत मिले अधिकारों का इस्तेमाल कई बार पुलिस विवेकपूर्ण तरीके से नहीं करती है। हालांकि, इस तरह के आचरण पर अंकुश के लिए दिशा-निर्देश लागू किए जा चुके हैं। मगर चिंता की बात है कि यह मनमानी थमी नहीं। लिहाजा, शीर्ष न्यायालय को एक बार फिर याद दिलाना पड़ा कि इस कानून को विवेकपूर्ण तरीके से लागू किया जाना चाहिए।

अदालत ने उत्तर प्रदेश में इस संबंध में दर्ज एक प्राथमिकी को खारिज करते हुए ‘यूपी गैंगस्टर एक्ट’ जैसे कठोर कानून के नियमित इस्तेमाल को लेकर चेतावनी है। साथ ही यह भी कहा कि व्यक्तिगत स्वतंत्रता की गारंटी तब और महत्वपूर्ण हो जाती है, जब इस तरह के कड़े प्रावधान वाले असाधारण कानून को अमल में लाया जाता है।

यह चिंता की बात है कि राज्य को दी गई इस शक्ति का इस्तेमाल संगठित गिरोहों के अलावा साधारण अपराध से जुड़े मामलों या राजनीतिक प्रतिद्वंद्वियों को परेशान करने के लिए भी होने लगा है। इसीलिए शीर्ष न्यायालय ने फिर स्पष्ट कर दिया है कि इस कानून को धमकी के साधन के रूप में उपयोग नहीं किया जा सकता, खासकर उस समय जब राजनीतिक मंशा काम कर रही हो। उत्तर प्रदेश में कुछ वर्ष पहले इलाहाबाद उच्च न्यायालय की सख्ती के बाद इस कानून के दुरुपयोग के लिए राज्य की ओर से नए दिशा-निर्देश जारी किए गए थे।

सवाल है कि अगर किसी के खिलाफ संगठित अपराध से जुड़े होने का सबूत नहीं है, तो उसे गिरोहबाज कैसे कहा जा सकता है? ऐसे में उसके खिलाफ प्राथमिकी दर्ज करना क्या अन्याय नहीं? शीर्ष अदालत की चेतावनी को गंभीरता से लिया जाना चाहिए।

जल संरक्षण, मानसूनी वर्षा जल को सहेजना जरूरी

देश में इस बार मानसून सीजन (जून से सितंबर) में सामान्य से ज्यादा बारिश होने का अनुमान है। मौसम विभाग के अनुसार बारिश 106 प्रतिशत रह सकती है। वहीं जून महीने में भी बारिश सामान्य से ज्यादा होगी। यह किसी से छिपा नहीं है कि हमारे देश में गर्मी और लू के दिन जहां बढ़ रहे हैं, वहीं बरसात के दिन घटते जा रहे हैं। बारिश अचानक कुछ घंटे में इतनी हो जाती है कि आनंद त्रासदी में बदल जाता है और फिर जैसे ही बादल विदा हुए वह इलाका पानी की एक-एक बूंद के लिए तरसने लगता है।

तिस पर अब जलवायु परिवर्तन की मार देश के दूरस्थ अंचल तक दिख रही है। ऐसे में मानसूनी वर्षा के जल को यदि सलीके से नहीं सहेजा गया तो देश

की सामाजिक-आर्थिक स्थिति पर जल-संकट का बड़ा प्रभाव होगा। देश में हमारे पूर्वजों ने इस तरह की जल-निधियां विकसित की थीं, जो न्यूनतम बरसात में लोगों को जल जरूरतों को पूरा करने में सक्षम थीं, लेकिन आधुनिकता की आंधी में हमने ही अपनी समृद्ध विरासतों को बिसरा दिया। ये लोक परंपराएं न केवल पानी की कमी से निपटने और मानसून की तैयारी करने के व्यावहारिक तरीका थीं, बल्कि सामाजिक बंधनों को मजबूत करने, प्रकृति के प्रति सम्मान जगाने और पीढ़ी दर पीढ़ी ज्ञान और संस्कृति को हस्तांतरित करने का माध्यम भी थीं।

यदि कुछ दशक पहले पलट कर देखें तो आज पानी के लिए हाथ-हाथ कर रहे इलाके अपने स्थानीय स्रोतों की मदद से ही खेत



और गले, दोनों के लिए अतिरिक्त पानी जुटाते थे। एक दौर आया कि अंधाधुंध नलकूप लगाए जाने लगे, जब तक संभलते जब तक भूजल का कोटा साफ हो चुका था। समाज को एक बार फिर बीती बात बन चुके जल-स्रोतों-तालाब, कुएं, बावड़ी की ओर जाने के लिए मजबूर होना पड़ रहा है, लेकिन एक बार फिर पीढ़ियों का अंतर सामने खड़ा है, पारंपरिक तालाबों की देखभाल करने वाले लोग किसी और काम में लग गए और अब

तालाब सहेजने की तकनीक नदारद हो गई है।

हमारे देश में औसतन 1170 मिमी पानी सालाना आसमान से नियामत के रूप में

बरसता है। देश में कोई पांच लाख 87 हजार के आसपास गांव हैं। यदि औसत से आधा भी पानी बरसे और हर गांव में महज 1.12 हेक्टेयर जमीन पर तालाब बने हों तो देश की कोई एक अरब 30 करोड़ आबादी के लिए पूरे साल पीने एवं अन्य प्रयोग के लिए 3.75 अरब लीटर पानी आसानी से जमा किया जा सकता है। एक हेक्टेयर जमीन पर महज 100 मिमी बरसात होने की दशा में 10 लाख लीटर पानी एकत्र किया जा सकता है।

तालाब संरक्षण की बात तो सभी करते हैं, लेकिन आज जरूरी है कि छोटी नदियों की भी सुध ली जाए। उत्तर प्रदेश में नदियों की संख्या लगभग 1,000 है, जिनका 55 हजार किलोमीटर का नेटवर्क है। उनमें से 30 हजार किलोमीटर क्षेत्र में जल घटा है या सूखा है। प्रदेश की 100 छोटी और सहायक नदियां सूख चुकी हैं। बिहार की 50 से अधिक नदियां संकट में हैं। इनमें 32 बड़ी नदियां सूख चुकी हैं, जबकि 18 में पानी थोड़ा बचा है। ऐसा तब है, जबकि इस वर्ष राज्य में ग्री मानसून में सामान्य से पांच प्रतिशत ज्यादा (62.3 मिमी) बारिश हो चुकी है। हैरानी की बात है कि गंगा, सोन और अघवारा जैसी बड़ी नदियों में भी पानी कम है। उत्तराखंड में अल्मोड़ा-हल्द्वानी की लाइफलाइन कोसी और गोला

नदियों का जलस्तर कम हो रहा है। कोसी की कुल 21 सहायक नदियां एवं नालों में से 20 गर्मी में सूख जाते हैं। इन नदियों की सफाई हो। इनके किनारे के अतिक्रमण हटें। इनको गहरा किया जाए और छोटे-छोटे डैम बना दिए जाएं। जब इनमें पानी भरगा तो ये संरचनाएं हरियाली भी लाएंगी और खुशहाली भी। कुल मिलाकर आज देश की जल निधियों के संरक्षण और गहरीकरण की व्यापक योजना बनाने की आवश्यकता है। इसके लिए सरकार और समाज, दोनों को मिलकर काम करना होगा। इसके तहत जल निधियों के मूल स्वरूप का सर्वे किया जाना चाहिए। उन पर हुए अतिक्रमण या अवैधित निर्माण को हटाने या जल-अवक-निकासी के बेकल्पिक मार्ग निर्माण की योजना बनाई जानी चाहिए।

एअर इंडिया को विरासत में मिला पुराना ढंग-ढर्रा

अहमदाबाद विमान हादसे के बाद स्वाभाविक ही विमानन नियामक संस्था और खुद एअर इंडिया सुरक्षा मानकों के पालन को लेकर सख्ती बरती देखी जाने लगी हैं। इसी क्रम में नागर विमानन महानिदेशालय यानी डीजीसीए ने एअर इंडिया के कुछ विमानों में उड़ान नियमों के उल्लंघन का मामला चिह्नित किया है। उसने विमानन कंपनी के तीन बड़े अधिकारियों के खिलाफ आंतरिक अनुशासनात्मक कार्रवाई करने को कहा है। जांच में पाया गया कि एअर इंडिया के दो विमानों ने लंदन के लिए उड़ान भरते समय निर्धारित समय सीमा का उल्लंघन किया।

इस पर एअर इंडिया ने कहा है कि वह सभी नियमों का सख्ती से पालन करने को प्रतिबद्ध है। पर सवाल है कि अहमदाबाद विमान हादसा हो जाने के बाद ही क्यों डीजीसीए और एअर इंडिया को नियमों के पालन, विमानों की नियमित जांच और सुरक्षा मानकों की सुध आई है। इन्हें लेकर पहले ही गंभीरता क्यों नहीं बरती गई। हालांकि डीजीसीए लगातार विमानन कंपनियों के प्रबंधन, विमानों के संचालन, उनमें सुरक्षा संसाधनों, चालकों की कुशलता और प्रवीणता आदि पर नजर बनाए रखता है। कई बार कंपनियों के विमान चालकों को उनकी कुशलता आदि के



आधार पर हटा चुका है। कुछ विमानों को भी उड़ान भरने से रोका है। फिर भी उड़ान संबंधी नियमों का समुचित पालन नहीं हो पा रहा, तो यह चिंता की बात है। अहमदाबाद हादसे के बाद एअर इंडिया के कई विमानों में तकनीकी खराबी की शिकायतें सामने आईं। कई विमानों को उड़ान भरने से रोक दिया गया या उड़ान भरने के बाद वापस लौटा लिया गया। इससे यह तो जाहिर है कि एअर इंडिया खुद भी उचित सावधानी बरत रहा है। इसके बावजूद अगर उसकी उड़ानों में प्रबंधन संबंधी कुछ दिक्कतें दिखाई दे रही हैं, तो उसकी वजहें समझी जा सकती हैं। छिपी बात नहीं है कि एअर इंडिया पिछले करीब बीस वर्षों तक अपने प्रबंधन संबंधी स्थितिल रवैए का आरोप झेलता रहा। यह सरकारी कंपनी थी और इसका सही ढंग से संचालन न हो पाने के कारण लगातार घाटे में चल रही थी। इसकी वजह से इसे बेचने का फैसला करना पड़ा।

जब टाटा समूह ने एअर इंडिया को

खरीदा, तो उसने करार करके कहा कि वह इसमें काम करने वाले कर्मचारियों को अगले कुछ वर्षों तक बर्बाद नहीं निकालेगा। इस तरह एअर इंडिया को नई कंपनी मिलने के बावजूद उसके संचालन का पुराना ढंग-ढर्रा विरासत में मिला था। कहना न होगा कि अभी तक एअर इंडिया उससे मुक्त नहीं हो पाई है। सरकारी निर्वंत्रण वाली एअर इंडिया के विमानों के देरी से उड़ान भरने और गंतव्य तक पहुंचने, यात्री सुविधाओं का ध्यान न दिए जाने की शिकायतें आम थीं। अगर विदेश के लिए उड़ान भरने वाले उसके विमानों में तय समय सीमा का ध्यान नहीं रखा गया, तो यह पुरानी आदतों की वजह से भी हुआ होगा। जो हो, हवाई जहाजों में मामूली लापरवाही भी सैकड़ों लोगों की जिंदगी के साथ खिलवाड़ साबित हो सकती है। एअर इंडिया के पास निस्संदेह अत्याधुनिक तकनीक से सुसज्जित विमान हैं, पर उनके संचालन में सतर्कता और प्रवीणता न दिखाई जाए, तो खतरे खत्म कभी न होंगे। अच्छी बात है कि कंपनी खुद अपनी साख बरकरार रखने और यात्री सुरक्षा को गंभीरता से लेते हुए इसके प्रबंधन की कमजोर कड़ियों को दुरुस्त कर रही है। डीजीसीए से भी अपेक्षा की जाती है कि जैसी सतर्कता वह अभी दिखा रहा है, उसे सदा बरकरार रखेगा।

जब एटीएम से 500 की जगह निकलने लगे 1100 रुपए

यूपी के आगरा में कमाल हो गया. यहां के मलपुरा थाना क्षेत्र स्थित नगला बुद्धा गांव में एक हैरान कर देने वाली घटना सामने आई. गांव के पास

जरा हट के



विकल्प चुना, तो मशीन ने उसे 1100 रुपये थमा दिए, जबकि खाते से केवल 500 रुपये ही कटे. पहले तो उसे भ्रम हुआ, लेकिन जब दोबारा ट्रान्जेक्शन किया तो मशीन ने फिर से वही दोहराया.

फिर उसे 500 की जगह 1100 रुपये मिले. उसने यह बात अपने जानने वालों को बता दी. इसके बाद तो गांव में खबर आग की तरह फैल गई और दर्जनों लोग एटीएम पर पहुंच गए.

ग्रामीणों ने फिर कार्टी चांदी

जैसे यह सूचना गांव वालों को मिली एटीएम कार्ड लेकर सभी मौके पर पहुंच गए. 50 से 60 लोगों ने इस गड़बड़ी का फायदा उठाकर पैसे निकाले. जो भी व्यक्ति 500 रुपये निकाल रहा था, उसे 1100 रुपये मिल रहे थे. लेकिन जैसे ही किसी ने इससे अधिक राशि निकालने की कोशिश की, उसे अतिरिक्त पैसे नहीं

मिले. घटना की सूचना किसी ने पुलिस को दे दी. मौके पर पहुंची मलपुरा पुलिस ने भी जांच के लिए एक युवक से पैसे निकलवाए और उसमें भी वही गड़बड़ी पाई गई. इसके बाद पुलिस ने तुरंत एटीएम का संचालन बंद करवा दिया और शटर गिरा दिया. बताया जा रहा है कि यह घटना तकनीकी खराबी के कारण हुई. हालांकि, अब तक बैंक की ओर से कोई आधिकारिक बयान सामने नहीं आया है. फिलहाल, बैंक यह पड़ताल करने में लगी है कि ये खराबी कैसे आई और उनका कितना अतिरिक्त पैसा गांव वाले लेकर जा चुके हैं.

अंडा करी बनाने की रेसिपी

अंडा करी खाने में जितनी लाजवाब होती है, बनाने में भी उतनी ही आसान होती है। बस शर्त यही है कि इसकी रेसिपी मालूम होनी चाहिए। मशहूर शेफ रणवीर बरार ने एक वीडियो में अंडा करी बनाने की रेसिपी शेयर की है। आइए जानें कैसे घर पर बना सकते हैं टेस्टी अंडा करी।

- पाउडर
- 1 छोटा चम्मच धनिया पाउडर
 - 1 छोटा चम्मच कसूरी मेथी
 - 4 टमाटर, बारीक कटे हुए

विधि :



एक कढ़ाई में तेल और घी गर्म करें। फिर इसमें बड़ी इलायची, दालचीनी, तेजपत्ता, लौंग और जीरा डालकर भूनें। अब कटे हुए प्याज डालें और हल्का सुनहरा होने तक भूनें। जब प्याज आधा भून जाए, तो इसमें अदरक-लहसुन का पेस्ट डालें और 1 मिनट भूनें। इसके बाद हल्दी पाउडर, लाल मिर्च पाउडर, धनिया पाउडर और कसूरी मेथी डालकर



अच्छी तरह मिलाएं। अब कटे हुए टमाटर डालें और मसाला तेल छोड़ने तक धीमी आंच पर पकाएं। कढ़ाई में कप पानी डालें और उबाल आने दें। अब एक उबले हुए अंडे की जर्दी को मैश करके ग्रेवी में मिलाएं, ताकि ग्रेवी गाढ़ी हो जाए। इसके बाद नमक डालें और 5-7 मिनट तक पकाएं। दूसरी ओर एक अलग पैन में तेल गर्म करें और उबले हुए अंडों में टूथ पिक की मदद से छोटे-छोटे छेद करके पैन में डालें, ताकि मसाले अंदर जाएं। अंडों पर लाल मिर्च पाउडर और हल्दी पाउडर छिड़ककर हल्का सुनहरा होने तक फ्राई करें। फ्राई किए हुए अंडों को ग्रेवी में डालें और ताजा धनिया पत्ती से गार्निश करके सर्व करें।

रोज सुबह खाली पेट चबा लें लहसुन की एक कली

सेहत से जुड़ी 5 समस्याओं की हो जाएगी छुट्टी

क्या कभी आपने सोचा है कि रसोई में रखी एक छोटी-सी लहसुन की कली सिर्फ खाने का स्वाद ही नहीं बढ़ाती, बल्कि आपकी सेहत का भी सैक्रेट सुपरस्टार हो सकती है? जी हां, आपने बिल्कुल सही पढ़ा! सदियों से हमारी दादी-नानी पित्त लहसुन के गुणों की बात करती आ रही हैं, मॉडिकल साइंस भी आज उसके फायदे पर बात करता नजर आता है।

सोचिए, रोज सुबह खाली पेट, बस एक कच्ची लहसुन की कली चबाते से, आप न सिर्फ खुद को तरोताजा महसूस करेंगे, बल्कि कई गंभीर बीमारियों को भी अपने से दूर रख पाएंगे। यकीन नहीं होता? तो आइए, जानते हैं वो 5 हैलतअगेन फायदे जो ये छोटी-सी कली



आपको दे सकती है।

“ हार्ट को रखे हेल्दी

लहसुन आपके ब्लड प्रेशर को कंट्रोल करने में मदद करता है, जिससे दिल की बीमारियों का खतरा कम होता है। यह बैड कोलेस्ट्रॉल (LDL) को भी घटाता

है और गुड कोलेस्ट्रॉल (HDL) को बढ़ाता है। यानी, आपका दिल रहेगा एकदम फिट और तंदुरुस्त!

“ बीमारियों से लड़ने की शक्ति बढ़ाए

लहसुन में ऐसे गुण होते हैं जो आपके शरीर को रोग प्रतिरोधक

क्षमता (Immunity) को मजबूत बनाते हैं। यह आपके सर्दी, जुकाम और मौसमी बीमारियों से बचाने में मदद करता है। जाहिर है, जब इम्युनिटी अच्छी होगी, तो बीमारियां आपसे दूर रहेंगी।

“ पेट की समस्याओं से राहत

लहसुन में एंटी-बैक्टीरियल गुण होते हैं जो पेट में होने वाले संक्रमण को रोकने में मदद करते हैं। यह पाचन को बेहतर बनाता है और कब्ज (Constipation) जैसी समस्याओं में भी आराम देता है। पेट साफ रहेगा, तो आप भी हेल्दी महसूस करेंगे।

“ हड्डियों को बनाए मजबूत

कुछ शोध बताते हैं कि लहसुन बोन हेल्थ के लिए भी फायदेमंद हो सकता है। यह हड्डियों की कमजोरी को कम करने और उन्हें मजबूत बनाने में भी मदद कर सकता है।

बनाने में मददगार है। खासकर महिलाओं के लिए, यह ऑस्टियोपोरोसिस जैसी समस्याओं में मददगार हो सकता है।

“ त्वचा और बालों के लिए भी फायदेमंद

लहसुन में मौजूद एंटीऑक्सीडेंट गुण त्वचा को फ्री रेडिकल्स से होने वाले नुकसान से बचाते हैं, जिससे स्किन हेल्दी और चमकदार दिखती है। इसके अलावा, यह बालों के झड़ने को कम करने और उन्हें मजबूत बनाने में भी मदद कर सकता है।

“ कैसे खाएं कच्चा लहसुन?

सुबह उठकर, एक ताजी लहसुन की कली को छीलकर छोटे टुकड़ों में काट लें या हल्का सा कूट लें। इसे खाली पेट धीरे-धीरे चबाकर खाएं और फिर एक गिलास पानी पी लें।

बेचैन मन सौ बीमारियों की जड़!

भगदौड़ भरी जिंदगी में बेचैनी और तनाव आम हो गए हैं. चाहे काम का प्रेशर हो, रिश्तों में तनाव हो, या अनजाने डर, बेचैन मन न केवल मानसिक शांति छीन लेता है, बल्कि कई शारीरिक बीमारियों की वजह भी बनता है. चिंता, डिप्रेशन, हाई ब्लड प्रेशर, और नींद न आने जैसी समस्याएं बेचैन मन की ही देन हैं. मन को शांत रखना न सिर्फ जरूरी है, बल्कि इसे एक आदत बनाना सेहतमंद जिंदगी का हिस्सा है. अगर आप भी ऐसी परेशानी महसूस कर रहे हैं, तो थोड़ा रुकिए. यह समय है अपने दिमाग की डीप व्लीनिंग का, जिससे आप खुद को शांत और प्रोडक्टिव महसूस कर सकें. हेल्थलाइन के मुताबिक, ऐसा करने से आप अपने काम पर फोकस कर पाते हैं और आपका इमोशन भी रेगुलेट होता रहता है. तो चलिए जानें, कैसे करें दिमाग की सफाई और मन को शांत.

आपकी एंजायटी को कम करने और मन को शांत करने में मदद करेंगे.

- अच्छी नींद लें


रात की 7 घंटे की गहरी नींद आपकी मानसिक और भावनात्मक स्थिति को बेहतर बनाएगी. नींद की कमी से तनाव और निर्णय लेने में कठिनाई हो सकती है. थकान और एंजायटी से बचने के लिए पर्याप्त नींद को अपनी प्राथमिकता बनाएं.

- वर्क ब्रेक और वॉक का सहारा लें

अगर काम पर दिमाग नहीं लग रहा, तो थोड़ा ब्रेक लेकर खुली हवा में टहलें. पार्क में कुछ दूर वॉक करना आपके दिमाग को साफ करने और फिर से काम पर फोकस करने में मदद करेगा. यह तरीका आपको खुद को रीसेट करने का मौका देता है.

- वर्क डेस्क को सजाएं

अगर ऑफिस पहुंचते ही थकान महसूस हो, तो अपने वर्क डेस्क को नया लुक दें. कुछ नई और ताज़गी भरी चीजें डेस्क पर रखें. यह छोटी-सी कोशिश आपकी प्रोडक्टिविटी को बढ़ाने और काम पर ध्यान केंद्रित करने में मदद कर सकती है.



■ मन को इस तरह करें क्लीन

डायरी लिखने की आदत डालें-रात को सोने से पहले 15 मिनट डायरी लिखें. यह आपके विचारों और भावनाओं को व्यक्त करने का बेहतर तरीका है. जब आप परेशान हों, तो हेडफोन लगाकर अपनी पसंदीदा संगीत सुनें. यह

■ म्यूज़िक को बनाएं साथी

संगीत न केवल आपके मूड को बूस्ट करता है, बल्कि मेमोरी, ध्यान केंद्रित करने और लॉर्नर्ग स्किल्स को भी बेहतर बनाता है. जब आप परेशान हों, तो हेडफोन लगाकर अपनी पसंदीदा संगीत सुनें. यह

आपकी एंजायटी को कम करने और मन को शांत करने में मदद करेंगे.

■ अच्छी नींद लें

रात की 7 घंटे की गहरी नींद आपकी मानसिक और भावनात्मक स्थिति को बेहतर बनाएगी. नींद की कमी से तनाव और निर्णय लेने में कठिनाई हो सकती है. थकान और एंजायटी से बचने के लिए पर्याप्त नींद को अपनी प्राथमिकता बनाएं.

■ वर्क ब्रेक और वॉक का सहारा लें

अगर काम पर दिमाग नहीं लग रहा, तो थोड़ा ब्रेक लेकर खुली हवा में टहलें. पार्क में कुछ दूर वॉक करना आपके दिमाग को साफ करने और फिर से काम पर फोकस करने में मदद करेगा. यह तरीका आपको खुद को रीसेट करने का मौका देता है.

■ वर्क डेस्क को सजाएं

अगर ऑफिस पहुंचते ही थकान महसूस हो, तो अपने वर्क डेस्क को नया लुक दें. कुछ नई और ताज़गी भरी चीजें डेस्क पर रखें. यह छोटी-सी कोशिश आपकी प्रोडक्टिविटी को बढ़ाने और काम पर ध्यान केंद्रित करने में मदद कर सकती है.

जब दर्द, सूजन और थकावट सताए तब गुग्गुल काम आए

■ आयुर्वेद में हजारों रोग की दवा

■ जान लें इसके चौंकाने वाले फायदे

दुनियाभर में अनेक ऐसे पौधे और जड़ी-बूटियां पाई जाती हैं जिनका प्रयोग आयुर्वेद में लंबे समय से होता आ रहा है. इन्हीं में से एक है गुग्गुल, जिसे आयुर्वेद में ‘गुग्गुलु’ कहा जाता है. इसे संस्कृत भाषा में ‘महिषाक्ष’ और ‘पद्म’ जैसी नामों से भी जाना जाता है.

आयुर्वेदिक ग्रंथों में इसे एक बेहद प्रभावशाली औषधि माना गया है, जिसका उपयोग कई प्रकार की बीमारियों में किया जाता है. गुग्गुलु, कोमोफोरा मुकुल नामक पौधे से प्राप्त किया जाता है. इसका सबसे महत्वपूर्ण गुण यह है कि यह शरीर के तीनों दोष- वात, पित्त और कफ को संतुलित करने में सहायक होता है. हालांकि, यह विशेष रूप से वात दोष को निराश्रित करने में अधिक प्रभावी माना जाता है. वात दोष के कारण होने वाले जोड़ों के दर्द, सूजन और गठिया जैसी समस्याओं में यह काफी राहत देता है. आयुर्वेदिक ग्रंथों जैसे चरक संहिता और सुश्रुत संहिता में भी

गुग्गुल का विस्तार से उल्लेख मिलता है. चरक संहिता में इसे मोटापा कम करने में उपयोगी बताया गया है, वहीं सुश्रुत संहिता में इसका प्रयोग 1000 से अधिक बीमारियों के उपचार में बताया गया है. विशेष रूप से इसे सर्जरी और सूजन से जुड़ी समस्याओं में प्रभावी औषधि माना गया है.

गुग्गुल में क्रोमियम, एंटीऑक्सिडेंट्स और वीटामिन जैसे जरूरी पोषक तत्व पाए जाते हैं, जो इसे शरीर के लिए और अधिक लाभकारी बनाते हैं. यह पेट संबंधी समस्याओं जैसे गैस, खट्टा डकार, कब्ज, एसिडिटी और बवासीर जैसी समस्याओं में भी असरदार है. इतना ही नहीं, यह कान की दुर्गंध, त्वचा संबंधी रोग और रक्त विकार जैसी समस्याओं में भी फायदेमंद साबित होता है. गुग्गुल की सबसे बड़ी खासियत इसकी गर्म तासीर और कड़वा स्वाद है, जो शरीर से विषैले तत्वों को बाहर निकालने में मदद करता है. यह औषधि थायरॉइड, पीसीओडी और हार्मोनल असंतुलन से जुड़ी परेशानियों में भी उपयोगी मानी जाती है, विशेषकर कांचनार गुग्गुल को इन स्थितियों में अधिक असरदार माना गया है.

खबरें गांव की...

शादी तय होते ही बेवफा हो गई प्रेमिका, बौखलाए प्रेमी ने कर दी हत्या; फिर खुद भी मार ली गोली

कन्नौज. यूपी के कन्नौज में एक युवक का गांव की युवती से काफी समय से प्रेम-प्रसंग चल रहा था। दोनों चोरी-छिपे मुलाकात करते थे। एक दिन लड़की के घर वालों को जब इसकी जानकारी हुई तो उन्होंने बेटी को दूसरी जगह शादी तय कर दी। शादी तय होने के बाद प्रेमिका भी बेवफा हो गई, उसने प्रेमी से बात करनी बंद कर दी। इसके कारण प्रेमी पूरी तरह से टूट गया और बौखलाहट में अपने पिता की लाइसेंसी बंदुक लेकर प्रेमिका के घर पहुंच गया। प्रेमिका को देखते ही प्रेमी के खून सवार हो गया, फिर उसने गोली मारकर हत्या कर दी। इसके बाद वह मौके से फरार हुआ, लेकिन कुछ दूरी पर पहुंचने के बाद प्रेमी ने खुद भी गोली मारकर आत्महत्या कर ली। पुलिस सूत्रों ने बताया कि कुठला गांव निवासी देवांशु (22) का पड़ोस के गांव सुल्तानपुर की रहने वाली दीपति से प्रेम-प्रसंग था। करीब 15 दिन पहले दीपति के परिजन ने उसकी शादी कहीं और तय कर दी थी, जिससे देवांशु नाराज था।

कपड़ा दुकान पर चोरी करते सीसीटीवी में कैद हुआ दारोगा, एसएसपी ने तत्काल लिया एक्शन

मेरठ. यूपी पुलिस एक बार फिर अपनी करतूत के कारण चर्चा में है। चोरों को पकड़ने वाली पुलिस इस बार खुद चोरी करते हुए रंगे हाथ पकड़ी गई है। पूरी चोरी सीसीटीवी में कैद हो गई है। मामला मेरठ के हापुड़ अट्ठे के भगत सिंह मार्केट का है। ट्रैफिक पुलिस के दारोगा वदी में ही कपड़े की दुकान से चोरी करते सीसीटीवी में कैद हो गए हैं। कपड़े की दुकान के काउंटर से कपड़े के चार बैग दारोगा ने चोरी कर लिये और चलते बने। व्यापारी ने जब सीसीटीवी चेक किया तो मामले का पता चला। इसके बाद उसने दारोगा से संपर्क किया। कपड़ा तो दारोगा ने वापस कर दिया लेकिन व्यापारी को धमकाने लगे। मामला व्यापार संगठन तक पहुंचा तो एसएसपी को वीडियो भेजा गया। एसएसपी ने तत्काल मामले का संज्ञान लिया और दारोगा को लाइन हाजिर कर जांच का आदेश दे दिया गया है। एसपी सिटी को मामले की जांच का आदेश दिया है।

ये मार-मार कर मझसे धंधा कराती है... बच्ची ने रो-रोकर दिखाए जख्म; मुंहबोली मां गिरफ्तार

आगरा. यूपी के आगरा में दिल दुखाने वाली एक घटना सामने आई है। यहां 9 साल की एक बच्ची ने गोद लेने वाली अपनी मां पर जबरन देह व्यापार कराने का आरोप लगाया है। बच्ची का रो-रो कर अपने जख्म दिखाने का एक वीडियो सोशल मीडिया में वायरल हो रहा है। वीडियो में बच्ची अपनी मां सहित दो और नाम लेते हुए आरोप लगाती है कि ये लोग मार-मारकर उससे धंधा कराते हैं। बच्ची की शिकायत पर पुलिस ने आरोपी महिला को हिरासत में ले लिया है। हर कोई बच्ची के साथ ऐसी अमानवीयता करने वाले के खिलाफ कड़ी कार्रवाई की मांग कर रहा है। बच्ची के सामने आने के बाद पुलिस ने कथित मां को गिरफ्तार कर लिया। पुलिस मामले की जांच में जुटी है। इस बारे में जानकारी देते हुए आगरा के एसीपी सदर ने बताया, 'गोद ली हुई 9 वर्षीय बालिका द्वारा अपनी मां पर लगाए गए आरोपों के संबंध में थाना सदर बाजार पर सूचना प्राप्त हुई थी।

राज और सोनम ने खोली थी ‘अपनी’ कंपनी

■ इसी के खाते से दी सुपारी

■ राजा मर्डर में एक और बड़ा खुलासा

इंदौर. इंदौर के राजा रघुवंशी हत्याकांड में राजा के भाई विधिप ने एक चौकाने वाला खुलासा किया है। उन्होंने मीडिया को बताया कि हत्याकांड से कुछ दिन पहले राज और सोनम ने मिलकर एक कंपनी खोली थी, जो राज की मां चुनौ देवी के नाम से थी। इस कंपनी के खाते में हत्याकांड से पहले 7 से 8 लाख रुपये जमा हुए थे, जिनका उपयोग सोनम ने हत्या के लिए किया। विधिप का शक है कि राज ने अपने तीन दोस्तों विकास, आकाश और आनंद को जो रुपये दिए थे, वे संभवतः इसी खाते से निकाले गए थे। ये रुपये राजा और सोनम के शिलॉन्ग पहुंचने से पहले दिए गए थे। अब राजा का परिवार आरोपियों का नाकों टेस्ट कराने के



प्रॉपर्टी ब्रोकर और गार्ड की गिरफ्तारी

परसौ रात शिलॉन्ग पुलिस ने शिप्पा टोल नाके के पास से प्रॉपर्टी ब्रोकर सिलोम जेमस, निवासी महालक्ष्मी नगर (लसूइया), को गिरफ्तार किया था। बाद में उसकी निशानदेही पर मल्टी के सिक्योरिटी गार्ड बलवीर अहिरवार को अशोकनगर के मझगन गांव से गिरफ्तार किया गया। दोनों पर हत्याकांड के साक्ष्य नष्ट करने का आरोप है। सिलोम ने पूछताछ में बताया कि उसने हत्याकांड के आरोपी विशाल उर्फ विक्की चौहान को सोनम की फरारी के लिए 31 मई को 51 हजार रुपये में फ्लैट किराए पर दिया था। हालांकि, उसने थाने में किरायेदारी की सूचना 10 जून को दी। बाद में 13 जून को उसने मीडिया को सोनम और विशाल के बारे में खुद बताया।

लिए हाईकोर्ट में याचिका दायर कर सकता है।

राजा रघुवंशी हत्याकांड में एक नया मोड़ आया है। शिलॉन्ग पुलिस

अब देवास नाका की एक मल्टी में रहने वाले ग्वालियर के फ्लैट मालिक लोकेन्द्र तोमर की तलाश में है। यह मल्टी उसी फ्लैट की है, जहां

सोनम फरार होने के दौरान रुकी थी। शनिवार को इस हत्याकांड में प्रॉपर्टी ब्रोकर और एक सिक्योरिटी गार्ड की गिरफ्तारी के बाद कुल सात आरोपी हो गए थे। अब आठवें आरोपी के रूप में लोकेन्द्र तोमर का नाम सामने आया है। सात दिन के रिमांड पर लिए गए प्रॉपर्टी ब्रोकर सिलोम जेम्स ने पूछताछ में बताया कि लोकेन्द्र ने उन काले बैग से पिस्टल और रुपये निकाल लिए थे, जिसे सिलोम ने लोकेन्द्र के दबाव में गार्ड बलवीर अहिरवार की मदद से प्लेट से हटाकर जला दिया था। पुलिस ने बैग के अवशेष जप्त कर लिए हैं। अब पुलिस को लोकेन्द्र की तलाश है।

सिंधु समझौते के लिए जंग लड़ेंगे, छीनेंगे 6 नदियों का पानी

■ पाकिस्तान की नई गौदड़भक्ती

इस्लामाबाद. पाकिस्तान के पूर्व विदेश मंत्री बिलावल भुट्टो जरदारी ने सिंधु जल समझौते पर गौदड़भक्ती दी है। पाकिस्तान की संसद नेशनल असेंबली में बोलते हुए बिलावल भुट्टो ने कहा कि इस समझौते को यदि भारत ने लागू नहीं

किया तो हम एक और जंग के लिए तैयार हैं। बिलावल भुट्टो ने ऑपरेशन सिंदूर में पाकिस्तान को पहुंची गहरी चोट पर भी झूठ बोलते हुए कहा कि हमने इस जंग में जीत हासिल की है। इसके साथ ही बिलावल ने कहा कि हम सिंधु समझौते के लिए जंग को तैयार हैं और भारत से वे तीन नदियां भी छीन लेंगे, जिनका पानी इस्तेमाल

करने की परमिशन उन्हें है।

बिलावल भुट्टो जरदारी ने कहा, 'भारत ने कहा कि सिंधु समझौता खत्म हो गया है। उन्होंने इसे होल्ड पर डाल दिया है, लेकिन यह गैर-कानूनी है। सिंधु जल समझौता तो वर्ल्ड बैंक ने कराया था और उस पर धमकी देना संयुक्त राष्ट्र के चार्टर के खिलाफ है और भारत इसे खत्म नहीं कर सकता।

खामेनेई और दूसरे नेता ईरान छोड़कर भागने की फिराक में

■ पूर्व क्राउन प्रिंस का दावा

ईरान के निर्वासित क्राउन प्रिंस रेजा पहलवी ने सुप्रिम लीडर अयातुल्लाह अली खामेनेई पर सोमवार को जोरदार निशाना साधा। पेरिस में प्रेस कॉन्फ्रेंस करके उन्होंने दावा किया कि ईरान का इस्लामिक गणराज्य ढह रहा है और खामेनेई सहित दूसरे नेता देश छोड़कर भागने की कोशिश कर रहे हैं। उन्होंने खामेनेई को संबोधित करते हुए कहा, 'आप चूद छोड़ दें। अगर ऐसा करते हैं तो आपको निष्पक्ष सुनवाई और कानूनी प्रक्रिया का अधिकार मिलेगा।' पहलवी ने चेतावनी दी कि यदि परिचयी देश इस शासन को समर्थन देते हैं तो इससे और खूनखराबा व अराजकता फैलेगी, क्योंकि यह शासन अपमान के बाद आत्मसमर्पण नहीं करेगा। पूर्व क्राउन प्रिंस ने कहा कि वह

राजनैतिक सत्ता की तलाश में नहीं हैं, बल्कि इस संकटकाल में ईरान को शांति, स्थिरता और लोकतांत्रिक परिवर्तन की ओर ले जाना चाहते हैं। उन्होंने ईरानी सेना और सुरक्षा बलों से अपील की कि वे पतन हो रहे शासन का साथ न दें। वे लोगों के साथ मिलकर इतिहास में अहम भूमिका निभाएं। पहलवी ने दावा किया कि शासन के कमांड और नियंत्रण ढांचे तेजी से टूट रहे हैं। उन्होंने अंतरराष्ट्रीय समुदाय से इस आतंकवादी शासन को और समर्थन न देने का आग्रह किया। उन्होंने यह भी आश्वासन दिया कि शासन के पतन के बाद ईरान में अराजकता या गृहयुद्ध नहीं होगा, क्योंकि उनके पास आगे की योजना तैयार है। यह बयान ऐसे समय में आया है जब ईरान और इजरायल के बीच सैन्य तनाव चरम पर है। हाल ही में अमेरिकी बी-2 हमलों ने ईरान के परमाणु ठिकानों को निशाना बनाया।

मेरी जान को खतरा है, सरकार सुरक्षा दे

■ तेज प्रताप यादव बोले- 5 लोगों की है साजिश

पटना. राष्ट्रीय जनता दल और परिवार से निकाले जाने के बाद लालू प्रसाद यादव के बड़े बेटे तेज प्रताप यादव ने पछली बार मीडिया से खुलकर बातचीत की है। न्यूज एजेंसी ANI से बातचीत में तेज प्रताप यादव ने अलग-अलग मुद्दों पर विस्तार से अपनी बात रखी है। इसी के साथ तेज प्रताप यादव ने यह भी कहा है कि उनकी जान को खतरा है। तेज प्रताप यादव ने सरकार से सुरक्षा की मांग की है। 4-5 लोगों ने साजिश किया - तेज प्रताप यादव पार्टी से बाहर निकाले जाने को लेकर तेज प्रताप यादव ने कहा कि उन्होंने 4-5 लोगों से साजिश किया और जिस तरह से मुझे पार्टी से बाहर निकाला गया इसे तो पूरी बिहार की जनता ने देखा है। पूरे बिहार की जनता जानती है कि मेरा स्वभाव



किस तरह का है। मेरा व्यवहार किस तरह का है और कैसे हम लोगों से घुल मिल जाते हैं। इसी का फायदा उठाकर जो 4-5 लोग वहां बैठे हैं उनलोगों ने सोचा है कि अकेला पड़ जाएंगा तो इसको दबा देना है तो तेज प्रताप यादव दबने वाला नहीं है। हम यह बात उनको बता देना चाहते हैं। कुछ लोग जो वहां डेरा डाककर बैठे हैं हम उनको खुली चुनौती देने का काम भी करते हैं। अब हम पब्लिक के पास जाएंगे। जनता के बीच जाएंगे और न्याय

मेरा जनता ही करेगी। जो 4-5 लोग बैठे हैं मैं उनका नाम नहीं लेना चाहता हूं, पापी लोगों का नाम नहीं लेना चाहता हूं पर ये लोग मेरा न्याय नहीं करेंगे। हम खुला चुनौती देते हैं। हम जनता के सामने जाएंगे।

हमारे दुश्मन सभी जगह लगे हुए हैं- तेज प्रताप

इस बातचीत में तेज प्रताप यादव ने कहा कि हम यह कहना चाहते हैं कि हमारी सुरक्षा बढ़ाई जाए। हमको अपने जाने के उपर खतरा है। हमारे दुश्मन सभी जगह लगे हुए हैं। जो लोग भी चार पांच लोग मिलकर हमारे निजी जीवन को बर्बाद करने पर तुले हैं तो हम उनको बख्शींगे नहीं। 4-5 लोगों ने मिलकर हमको घर और परिवार से निकलवाने का काम किया है।

होर्मुज स्ट्रेट बंद हुआ तो चीन और भारत का घाटा!

■ अमेरिका का कुछ नहीं जाता

नई दिल्ली. अमेरिका की ओर से अपने तीन परमाणु प्रतिष्ठानों पर हमले के बाद ईरान की संसद ने होर्मुज स्ट्रेट को बंद करने की मंजूरी दे दी है। यह गलियारा दुनिया की तेल और गैस सप्लाई के लिहाज से बेहद अहम है। यदि इसे बंद किया गया तो भारत, चीन जैसे देशों को भी झटका लगेगा और तेल की सप्लाई प्रभावित

होगी। ऐसी स्थिति में पेट्रोल, डीजल और गैस की किल्लत हो सकती है एवं कीमतों में इजाफे की भी आशंका बनी रहेगी। इसके बंद होने से भारत से ज्यादा झटका पड़ोसी देश चीन को लगेगा। इसकी वजह यह है कि चीन सबसे ज्यादा तेल की खरीद ईरान से ही करता है।

वह अपनी जरूरत का 47 फीसदी हिस्सा मध्य पूर्व के देशों से खरीदता है और उस तेल की सप्लाई होर्मुज जलडमरूमध्य से ही होती है।



यही नहीं भारत के लिए भी यह चिंता

की स्थिति होगी क्योंकि हमारी

अमेरिकी हमलों के बाद अब ईरान पर इजरायल का कहर

■ फिर उसी परमाणु ठिकाने को बनाया निशाना

तेलअबीव. अमेरिका ने रविवार को खतरनाक बी-2 बॉम्बर का इस्तेमाल करके ईरान के परमाणु ठिकानों को निशाना बनाया गया था। अब ईरानी मीडिया ने दावा किया है कि अमेरिका द्वारा निशाना बनाए गए फोर्डो परमाणु केंद्र पर एक बार फिर से हमला किया गया है। हालांकि मीडिया की तरफ से इजरायल या फिर अमेरिका किसी का नाम नहीं लिया गया और न ही यह बताया गया कि वहां पर हुए दूसरे हमले में कितना नुकसान हुआ है। हालांकि इन ठिकानों को लेकर इजरायल पहले ही कह चुका है कि वह ईरान के ऊपर हवाई हमलों को जारी रखेगा।

ईरानी मीडिया के मुताबिक यह हमले ठीक उसी जगह पर किए गए हैं जहां पर पहले अमेरिका ने हमला किया था। वहीं अलजजीरा की रिपोर्ट के मुताबिक इन हमलों में उन



ठिकानों के आसपास रहने वालों को कोई नुकसान नहीं हुआ है। दूसरी तरफ अपने परमाणु ठिकानों पर लगातार होते हमलों के बीच ईरान ने कहा है कि वह अपने परमाणु कार्यक्रम को नहीं रोकेगा। उप विदेश मंत्री रवांची ने अमेरिका द्वारा किए गए हमलों की आलोचना करते हुए इसे गंभीर अपराध बताया। इसके साथ ही ईरान ने अमेरिका और राष्ट्रपति डोनाल्ड ट्रंप को चेतावनी दी गई है कि उसके देश पर किए गए हमले के बाद अब उसकी सेना को खुली छूट मिली हुई है। क्षेत्र में कोई भी अमेरिका नागरिक या अमेरिकी संपत्ति हमारे निशाने पर है। सोमवार को भी

इजरायली हमलों का जवाब देते हुए ईरान ने उसके ऊर्जा संयंत्रों पर निशाना साधा।

न्यूक्लियर संयंत्रों पर नजर रखने वाली संयुक्त राष्ट्र संघ की एजेंसी ने वियना में अमेरिका द्वारा किए गए हमलों को लेकर

कहा कि इन हमलों में काफी ज्यादा नुकसान हुआ है। एजेंसी के प्रमुख मारियानो ग्रोसी ने कहा कि अमेरिका द्वारा जिस तरह के बंकर बस्टर बमों का इस्तेमाल किया गया है, उनसे ईरान के इन परमाणु ठिकानों में बहुत भारी नुकसान होने की आशंका है।

ग्रोसी ने कहा, “अमेरिका द्वारा उपयोग किए गए विस्फोटक पेलोड और सेंट्रीफ्यूज की प्रकृति को देखते हुए यह निश्चित है कि वहां पर बहुत ज्यादा नुकसान हुआ होगा। हालांकि अभी कोई भी व्यक्ति या संस्था उन ठिकानों को हुए नुकसान का सही अंदाजा लगाने की स्थिति में नहीं है।”

हरियाणा में ऐसा खौफ कि शराब कारोबार से ही तौबा

5 बार फेल हुई नीलामी; CM को बुलानी पड़ी मीटिंग

चंडीगढ़. किसी भी राज्य में शराब के ठेकों के लिए बोली लगाने की होड़ रहती है और इसकी वजह इनसे होने वाली मोटी कमाई है। लेकिन हरियाणा में लोग शराब के ठेकों के लिए बोली ही नहीं लगा रहे हैं। इसकी कई वजहें हैं, लेकिन सबसे प्रमुख कारण इस धंधे में गैंगस्टरों का शामिल होना है।

नायब सिंह सैनी सरकार के लिए चिंता की बात यह है कि प्रदेश के 22 जिलों में से 20 ऐसे हैं, जहां शराब के ठेकों के लिए कोई बोली ही नहीं लगती है। 5 बार ऑनलाइन नीलामी का विज्ञापन जारी किया जा चुका है, लेकिन कोई भी बोली लगाने के लिए आगे नहीं आ रहा। बड़ी बात यह है कि इनमें से कई ठेकों तो गुरुग्राम, फरीदाबाद, पंचकुला और यमुनानगर में हैं। इन शहरों की शराब दुकानों को अच्छी

कमाई वाला माना जाता है। फिर भी यहां की दुकानें बोली का इंतजार कर रही हैं। अब तक किसी के लिए भी इन दुकानों का आवंटन नहीं हो सका है।

दरअसल कुरुक्षेत्र में 13 जून को एक शराब कारोबारी की हत्या हो गई थी। उसके बाद से पूरे प्रदेश में ही डर और बढ़ गया है। हालात यह है कि सीएम नायब सिंह सैनी ने खुद शराब कारोबारियों की एक मीटिंग बुलाई। इस बैठक में उन्होंने लोगों को सुरक्षा का भरोसा दिलाया और कहा कि आप लोग डरें नहीं। हम कारोबार के लिए अच्छा माहौल प्रदान करेंगे। इसके अलावा उन्होंने डीजीपी को भी आदेश दिया कि वह अपराधियों पर सख्त पेशान लें। शराब ठेकों के लिए बोली लगाने वालों को कोई यदि धमकाता है तो उन पर कार्रवाई की जाए।

अंपायर ने बॉल नहीं बदली तो पंत भड़के

बुमराह SENA देशों में 150 विकेट लेने वाले पहले एशियन बॉलर

■ ब्रुक को 3 जीवनदान, शतक चूके

हेडिंगले टेस्ट के तीसरे दिन भारत ने 96 रनों की बढ़त हासिल कर ली है। रविवार को इंग्लैंड की पहली पारी 465 रन पर ऑनआउट हुई। भारत को इस आधार पर 6 रन की बढ़त मिली। अंपायर ने बॉल नहीं बदली तो पंत ने गुस्से में बॉल दूसरी तरफ फेंकी। बुमराह SENA (साउथ अफ्रीका, इंग्लैंड, न्यूजीलैंड और ऑस्ट्रेलिया) में 150 विकेट लेने वाले पहले एशियन बॉलर बने। उन्होंने विदेश में सबसे ज्यादा 5 विकेट लेने के मामले में कपिल देव की भी बराबरी की। हैरी ब्रुक को 3 जीवनदान मिले, इसके बाद भी वे 99 रन पर आउट हो गए। भारतीय टीम के उपकप्तान ऋषभ पंत ने टेस्ट क्रिकेट में 150 केंच पूरे किए। अब उनके 44 टेस्ट



प्लेयर	पांच विकेट हॉल	टेस्ट (विदेश में)
जसप्रीत बुमराह	12	34
कपिल देव	12	66
इशांत शर्मा	9	63
जहीर खान	8	54
इरफान पठाण	7	15

में 51 कैच और 15 स्टंपिंग हो गई हैं। जसप्रीत बुमराह SENA देशों (साउथ अफ्रीका, इंग्लैंड, न्यूजीलैंड और ऑस्ट्रेलिया) में टेस्ट क्रिकेट में 150 विकेट लेने वाले पहले एशियन गेंदबाज बने। बुमराह के बाद इस सूची में वर्यम अकरम 146 विकेट के साथ दूसरे नंबर पर हैं। अनिल कुंबले ने 141,

इशांत शर्मा ने 130, और युथैया मुल्लिथरन ने 125 विकेट लिए हैं। इसके अलावा मोहम्मद शमी के नाम 123, जहीर खान के 119, कपिल देव के 117 और वकार युनिस के 113 विकेट हैं।

बुमराह ने विदेश में भारत के लिए 5 विकेट हॉल में कपिल देव की बराबरी की। जसप्रीत बुमराह ऐसे इंडियन पेंसर बन गए हैं जिन्होंने विदेश में 12 बार पांच विकेट लेने का कारनामा किया है। उन्होंने इस मामले में कपिल देव की बराबरी की। कपिल ने विदेशी पिचों पर खेले 66 टेस्ट मैचों में 12 बार 5 विकेट लिए। बुमराह ने अपने करियर में 14वीं और विदेशी धरती पर 12वीं बार 5 विकेट झटके।

संक्षेप...

भिवंडी में जर्जर एक मंजिला मकान की दीवार गिरने से बुजुर्ग महिला घायल



भिवंडी. निजामपुर इलाके में कल देर रात एक जर्जर मकान की दीवार ढहने की घटना में एक महिला घायल हो गई। भिवंडी महानगरपालिका द्वारा खतरनाक घोषित करीब 70 से 80 साल पुराने लोड-बेयरिंग एक मंजिला घर की दीवार रात में अचानक गिर गई। दीवार पास के घर पर गिरी, तो मलबा घर में सो रही एक महिला के सिर पर गिरा, जिससे बुजुर्ग महिला घायल हो गई। घायल महिला का नाम तरनुम पटेल बताया गया है। उन्हें इलाज के लिए इलाके के एक निजी अस्पताल में भर्ती कराया गया है। प्रभाग समिति क्रमांक 5 के सहायक आयुक्त बलराम भोईर ने कहा कि इस दुर्घटना के बाद, महानगरपालिका ने सुबह से खतरनाक इमारत को पूरी तरह से गिराना शुरू कर दिया है।

कुंभ मेले के अवसर पर नासिक को जोड़ने वाले राजमार्गों का विकास

फडणवीस व गडकरी की मौजूदगी में नागपुर में बैठक

नागपुर. नासिक में हर दो साल में आयोजित होने वाले कुंभ मेले के दौरान श्रद्धालुओं की आमद को देखते हुए रविवार को नागपुर में मुख्यमंत्री देवेंद्र फडणवीस की मौजूदगी में हुई बैठक में यह निर्णय लिया गया कि नासिक-त्र्यंबकेश्वर को जोड़ने वाले सभी प्रमुख राजमार्गों और अन्य सड़कों के विकास में तेजी लाई जाए, ताकि यातायात की भीड़भाड़ से बचा जा

सके। नासिक में 2027 में आयोजित होने वाले कुंभ मेले के संदर्भ में नासिक और त्र्यंबकेश्वर को जोड़ने वाली सड़कों के आधुनिकीकरण को विनियमित करने के लिए आयोजित बैठक में केंद्रीय मंत्री नितिन गडकरी, राज्य मंत्री और कुंभ मेला के प्रभारी मंत्री

गिरीशजी महानजन, लोक निर्माण विभाग के मंत्री शिवेंद्र राजेजी भोसले के साथ ही जनप्रतिनिधि और अधिकारी शामिल हुए। हर 12 साल में आयोजित होने वाले कुंभ मेले में दुनिया भर से लाखों श्रद्धालु जुटते हैं। बैठक में भाग लेने वाले नेताओं और मंत्रियों

ने विचार व्यक्त किया कि नासिक और त्र्यंबकेश्वर आने वाले तीर्थयात्रियों के लिए सुगम यातायात और सुरक्षा सुनिश्चित करने के लिए मजबूत और कुशल सड़कें और बुनियादी ढांचा होना चाहिए। उम्मीद है कि बड़ी संख्या में श्रद्धालु नासिक और त्र्यंबकेश्वर के साथ-



साथ शिरडी और शनि शिंगणपुर जैसे नजदीकी तीर्थ स्थलों पर

जाएंगे। इसलिए बैठक में यह निर्णय लिया गया कि कुंभ मेले के अवसर पर नासिक से सटे राजमार्गों और नासिक को जोड़ने वाले राजमार्गों को विकसित किया जाए। इसमें मौजूदा सड़कों को चौड़ा करना, नए बाईपास का निर्माण और पर्यटकों की अपेक्षित आमद को समायोजित करने के लिए उन्नत यातायात प्रबंधन प्रणालियों को लागू करना शामिल है।

चांदिवली में शिवसेना को झटका



100 शिवसैनिक भाजपा में शामिल

मुंबई. चांदिवली विधानसभा क्षेत्र से शिवसेना के पूर्व नगरसेवक ईश्वर तायडे और पूर्व नगरसेविका आकांक्षा शेट्ये के नेतृत्व में 100 से अधिक शिवसैनिकों ने भारतीय जनता पार्टी का दामन थाम लिया।

मुंबई भाजपा अध्यक्ष एड. आशिष शेलार ने सभी नवागत कार्यकर्ताओं का गर्मजोशी से स्वागत किया। इस अवसर पर मुंबई बैंक के अध्यक्ष प्रवीण देकर विशेष रूप से उपस्थित रहे। एड. आशिष शेलार ने कहा कि यह शामिल होना केवल संख्या में वृद्धि नहीं, बल्कि चांदिवली में भाजपा की विचारधारा को बल देने वाला एक महत्वपूर्ण कदम है। चांदिवली में इस घटनाक्रम को भाजपा की नई ताकत और शिवसेना के लिए एक बड़ा राजनीतिक झटका माना जा रहा है।

मोघरपाड़ा के जमीन मालिक 'सह्याद्री' पर लिए गए फैसले पर अड़े

विधायक संजय केलकर से किया संपर्क

ठाणे. मेट्रो कार शेड के लिए मोघरपाड़ा के किसानों की जमीन अधिग्रहित की गई है, लेकिन यहां के प्रभावित किसान दो साल पहले मुंबई के सहायि बंगले में हुई बैठक में लिए गए फैसले पर अड़े हुए हैं। पुनर्वास की मांग करते हुए लगभग 250 जमीन मालिक विधायक संजय केलकर के पास पहुंचे और अपनी शिकायतें बताईं। मोघरपाड़ा के प्रभावित 167 लीजधारकों और 32 अतिक्रमणकारी किसानों के रुख से यह स्पष्ट है कि मेट्रो कार



शेड का मुद्दा अभी खत्म नहीं हुआ है। एमएमआरडीए ने कार शेड के लिए मोघरपाड़ा में कुल 174.01 हेक्टेयर जमीन अधिग्रहित की है। प्राधिकरण ने घोषणा की है कि लीजधारक किसानों को उनके मूल

भूमि क्षेत्र का 22.5 प्रतिशत और अतिक्रमणकारियों को उनके मूल भूमि क्षेत्र का 12.5 प्रतिशत दिया जाएगा। हालांकि, प्रभावित किसान इस फैसले से सहमत नहीं हैं और दो साल पहले लिए गए फैसले पर अड़े

हुए हैं। 2022 में मुंबई के सहायि में हुई बैठक में प्रभावित किसानों को उनकी जमीन स्थायी रूप से देने का फैसला किया गया। इस दौरान कई फैसले लिए गए। किसान मांग कर रहे हैं कि उन्हें उसी हिसाब से मुआवजा दिया जाए। जमीन अधिग्रहण के बाद किसान निराश हो गए और उन्होंने जनसेवक जनसंवाद पहल में शामिल होकर

विधायक संजय केलकर से मुलाकात की और अपना मामला रखा। हम विकास के खिलाफ नहीं हैं, लेकिन हमने यह रुख अपनाया है कि पहले लिए गए फैसलों को लागू किया जाना चाहिए। इस बारे में बात करते हुए विधायक संजय केलकर ने कहा, जमीन मालिकों को स्थायी भूखंड देने का फैसला किया गया है। यह किसान सालों से जमीन पर खेती कर रहे हैं। मैं उन्हें न्याय दिलाने के लिए एमएमआरडीए, जिलाधिकारी और संबंधित अधिकारियों से बात करूंगा। विधायक केलकर ने विश्वास जताया कि इन किसानों को न्याय मिलेगा।

जनता के लिए आयुष्मान कार्ड का उपयोग हुआ शून्य

- आयुष्मान योजना सभी बीमारियों के लिए उपलब्ध कराई जाए
- समाज सेवक डोंगरे ने की मुख्यमंत्री से मांग

ठाणे. गरीब मरीजों को मुफ्त इलाज मुहैया कराने के लिए आयुष्मान भारत योजना लागू की गई है लेकिन इस योजना के तहत केवल कुछ खास बीमारियों का ही इलाज किया जा रहा है। नतीजतन गरीब मरीजों को अन्य इलाज नहीं मिल पा रहा है। इसीलिए सामाजिक कार्यकर्ता संगम डोंगरे ने मुख्यमंत्री को भेजे आवेदन पत्र में मांग की है कि आयुष्मान भारत योजना पर



पुनर्विचार किया जाना चाहिए और इस योजना को सभी बीमारियों के लिए लागू किया जाना चाहिए। डोंगरे ने मुख्यमंत्री देवेंद्र फडणवीस को भेजे गए आवेदन पत्र के अनुसार, आयुष्मान कार्ड, प्रधानमंत्री जन आरोग्य योजना और ज्योतिबा फुले आरोग्य योजना में मरीजों को कई तरह की बीमारियों का सामना करना पड़ता है। निजी अस्पताल में जाने

के बाद इस योजना के तहत संबंधित बीमारियों का इलाज नहीं किया जाएगा, कहा जाता है कि केवल एक निश्चित बीमारी का ही इलाज किया जाएगा। इसलिए आम जनता को होने वाली बीमारियों जैसे बुखार, सर्दी, डेंगू, खांसी, निमोनिया, मलेरिया, टाइफाइड, पीलिया, एमनियोसैटिसिस, सिजिरियन सेक्शन, डायरिया, साथ

ही हर्निया, हाइड्रोसील, अपेंडिसाइटिस आदि का इलाज निजी अस्पतालों में नहीं हो पाता। अक्सर गरीब मरीजों को इन बीमारियों के इलाज की जरूरत पड़ती है। दिल की बीमारी जैसी बड़ी सर्जरी के लिए ही कुछ लोगों को इलाज की जरूरत पड़ती है। हालांकि दिल से जुड़े बड़े इलाज उपलब्ध हैं, लेकिन आयुष्मान भारत के तहत बाद के इलाज की योजना नहीं बनाई गई है। ठाणे में एक बुजुर्ग महिला की आयुष्मान भारत योजना से दिल की बीमारी के इलाज के लिए जरूरी पचास हजार रुपये का खून पतला करने वाला इंजेक्शन न मिलने से मौत हो गई। ऐसी कई घटनाएं हर दिन होती रहती

हैं। कुल मिलाकर स्थिति यह है कि आयुष्मान कार्ड सिर्फ नाम का कार्ड है और इसका आम जनता द्वारा इस्तेमाल नहीं किया जा रहा है। इसलिए किसी भी तरह की बीमारी का इलाज सभी स्वास्थ्य योजनाओं के जरिए किया जाना चाहिए। ताकि आम जनता को अच्छा इलाज मिल सके। इसीलिए संगम डोंगरे ने निवासी उपजिलाधिकारी संदीप माने को भी आवेदन पत्र देकर मांग की है कि आयुष्मान भारत, ज्योतिबा फुले स्वास्थ्य योजना और प्रधानमंत्री योजना का दायरा बढ़ाया जाए और सभी बीमारियों को मुफ्त इलाज मुहैया कराया जाए। इस अवसर पर रसिक शाह सहित कई लोग उपस्थित थे।

पेड़ गिरने से 7 वाहन क्षतिग्रस्त

ठाणे. शहर के घोड़बंदर रोड पर कासरवडवली, खरडी गांव एवं मानपाड़ा, हैप्पी वैली इलाके में पेड़ गिरने से सात वाहन क्षतिग्रस्त हो गए। आपदा प्रबंधन विभाग ने बताया कि इन दोनों घटनाओं में कोई घायल नहीं हुआ है। घोड़बंदर रोड पर कासरवडवली, खरडी गांव में पेड़ गिरने की सूचना आपदा प्रबंधन कक्ष के कर्मचारियों, दमकल कर्मियों, महावितरण कर्मचारियों और वृक्ष प्राधिकरण विभाग के कर्मचारियों को मिली। इस घटना में कोई घायल नहीं हुआ, लेकिन चार वाहन क्षतिग्रस्त हो गए, जबकि दूसरी घटना मानपाड़ा, हैप्पी वैली में हुई। जिसमें सड़क पर तीन वाहन क्षतिग्रस्त हो गये।



मुंबई नासिक महामार्ग पर डंपर चालक के लापरवाही से भिड़ी गिरने से 2 घंटे आवागमन धीमी गति से चलता। इसकी जानकारी मिलते ही यातायात पुलिस अधिकारी, आपदा प्रबंधन प्रकोष्ठ कर्मचारी 1 पिकअप वाहन, 1 जेसीबी मशीन, 1 डम्पर, अग्निशमन विभाग के कर्मचारी 1 अग्निशमन वाहन के साथ 1 तत्काल घटना स्थल पर पहुंच कर भिड़ी को साफ किया।

सुंदरकांड व भजन कीर्तन सुनकर भक्त हुए मंत्रमुग्ध

ठाणे. श्री दुर्गा माता सेवा संस्था की ओर से शाम को हर शनिवार को सुंदरकांड भजन कीर्तन का आयोजन किया जाता है। सुंदर कांड व भजन गायक अतुल विश्वकर्मा, नागेंद्र शर्मा, बजरंगी, रवि पाण्डेय, संतोष पाण्डेय, प्रहलाद दुबे, राकेश पाण्डेय, अभय कुमार सिंह, लकी मिश्रा कोरस देने वाले संजय



तिवारी, ढोल वादक शिवकुमार सिंह, मनोज मिश्रा, राकेश

पाण्डेय, जगदीश तिवारी, अतुल विश्वकर्मा ने श्री दुर्गा माता मंदिर प्रांगण में आए हुए सभी भक्तों को अपने मुखारविंद से सुनाकर मंत्रमुग्ध कर दिया। इस कार्यक्रम को सफल बनाने में सरला वर्मा, ऊषा यादव, सुमित्रा विट्ठी वर्मा, उमा तिवारी, प्रहलाद दुबे, राजनरायन दुबे, योगेश यादव, विजय गुप्ता, मंगला तिवारी,

अर्जित पाण्डेय, चन्मश्याम यादव, सुशील पंडा, आदित्य तिवारी, राहुल, रवि पांडेय, दिश चौरसिया, अजय त्रिपाठी, बजरंगी, रविन्द्र तिवारी तथा मंदिर से जुड़े महिला भक्तों के सहयोग से कार्यक्रम सम्पन्न हुआ। मंदिर के संस्थापक अध्यक्ष अरविन्द्र तिवारी ने कार्यक्रम में आए हुए सभी भक्तों का आभार व्यक्त किया।

‘रामायण’ में विभीषण बनने वाले थे जयदीप अहलावत

बोले- शेड्यूल्स मैच नहीं हुआ

नितेश तिवारी की फिल्म 'रामायण' में इन दिनों चर्चा में बनी हुई है। इसमें रणवीर कपूर भवान राम और साई पल्लवी माता सीता की भूमिका निभा रहे हैं। वहीं, एक्टर जयदीप अहलावत को विभीषण का किरदार ऑफर हुआ था, लेकिन इस रोल करने से इनकार कर दिया।


जयदीप अहलावत ने हाल ही में 'द लवलैन्ट' से बातचीत में बताया कि उन्हें नितेश तिवारी की 'रामायण' में विभीषण का रोल ऑफर हुआ था, लेकिन शूटिंग की तारीखें उनके शेड्यूल से मैच नहीं हुई थी, जिस वजह से उन्होंने फिल्म छोड़ दी। जयदीप ने कहा, मुझे फिल्म में विभीषण का रोल ऑफर हुआ था। फिल्म की कहानी के हिसाब से मेरे और रावण के किरदार के बीच कई जरूरी सीन थे, जिन्हें साथ में शूट करना था। लेकिन मेरे और रावण का किरदार निभा रहे अभिनेता के बीच शूटिंग की तारीखें आपस में मेल नहीं खा रही थीं। इसी वजह से मुझे फिल्म छोड़नी पड़ी।

शुरू हो चुकी है फिल्म की शूटिंग

बता दें, फिल्म रामायण की शूटिंग शुरू हो चुकी है। हाल ही में सेट से यश की पहली तस्वीर भी सामने आई थी, जिसमें वह

जबरदस्त एक्शन मूड में नजर आ रहे थे। उनके लुक से साफ है कि वह रावण के रूप में एक नया अंदाज लेकर आ रहे हैं। यश इस फिल्म में सिर्फ एक्टिंग ही नहीं कर रहे हैं, बल्कि वो को-प्रोड्यूसर भी हैं। इसके अलावा फिल्म के को-प्रोड्यूसर नामित महोदय हैं, जो 'रामायण' को ग्लोबल लेवल पर पहुंचाना चाहते हैं। फिल्म के निर्देशक नितेश तिवारी हैं, जिन्होंने 'दंगल' और 'छिछोरे' जैसी फिल्मों को डायरेक्ट किया है।

'रामायण' का पहला भाग दिवाली 2026 और दूसरा भाग दिवाली 2027 पर रिलीज किया जाएगा। इसका निर्माण नमित मल्होत्रा के प्राइम फोकस स्टूडियो और यश के मॉन्स्टर माईंड क्रिएशंस द्वारा संयुक्त रूप से किया जा रहा है।



100 दिवसीय कार्ययोजना व विकास योजनाओं की समीक्षा को लेकर मंत्री जयकुमार गोरे की अध्यक्षता में हुई बैठक

ई-संपत्ति, सीएसआर पोर्टल एवं कर्मचारी ई-सूचना निधि प्रणाली पोर्टल का उद्घाटन

ठाणे. 100 दिवसीय कार्ययोजना, 150 दिवसीय कार्यक्रम और केंद्र एवं राज्य सरकार की योजनाओं की समीक्षा के लिए 23 जून को जिलाधिकारी कार्यालय, नवीन समिति हॉल में ग्रामीण विकास एवं पंचायत राज मंत्री जयकुमार गोरे की अध्यक्षता में बैठक आयोजित की गई। इस बैठक में सांसद सुरेश गोपीनाथ म्हात्रे, पूर्व केंद्रीय मंत्री कपिल पाटिल, विधायक किसान कथोरे, सुलभा ताई गणपत गायकवाड़, राजेश मोरे, दौलत दरोडा, कुमार आबुलानी, निरंजन डावखरे, संजय केसकर, ज्ञानेश्वर म्हात्रे, जिलाधिकारी अशोक शिंगारे, कोंकण संभागीय



अतिरिक्त आयुक्त डॉ. माणिक दिवे, जिला परिषद के मुख्य कार्यकारी अधिकारी रोहन घुगे, परियोजना निदेशक छायादेवी शिसोदे, उप मुख्य कार्यकारी अधिकारी उपस्थित थे। उप विभाग प्रमुख उज्ज्वला सपकाले, अविनाश फडतरे, मुख्य वित्त एवं

लेखा अधिकारी वैजनाथ बुरुडकर, शिक्षा अधिकारी (प्राथमिक) बालासाहेब राधे, जिला स्वास्थ्य अधिकारी डॉ. गंगाधर परगे, कार्यक्रम अधिकारी संजय बागुल, समाज कल्याण विभाग प्रमुख उज्ज्वला सपकाले, पशुपालन विभाग प्रमुख डॉ. कीर्ति

डोईफोडे, कार्यकारी अभियंता प्रकाश सासे, कार्यकारी अभियंता (निर्माण) पद्माकर लहाने, साथ ही सभी तहसील समूह विकास अधिकारी, सभी तहसील स्वास्थ्य अधिकारी, सभी तहसील बाल विकास परियोजना अधिकारी और जिला स्तर के अधिकारी और

कर्मचारी उपस्थित थे। जिला परिषद के मुख्य कार्यकारी अधिकारी रोहन घुगे ने 100 दिवसीय कार्य कार्यक्रम के तहत विभिन्न पहलों को प्रस्तुत किया। इस अवसर पर, ग्राम पंचायत विभाग के माध्यम से 'डोर स्टेप डिलीवरी' पहल के तहत कुल 2,300 प्रमाण पत्र वितरित किए गए हैं। इसके अलावा, गोरे ने 1,100 जिला परिषद कर्मचारियों को पदोन्नत होने के लिए बधाई दी। मंत्री गोरे ने काम आवंटित करते समय चरणां की संख्या को कम करके प्रशासन को सरल बनाने की आवश्यकता बताई। अगले 150 दिनों के कार्य कार्यक्रम के लिए योजना बनाने के

निर्देश दिए गए। निर्देश दिए गए कि घरकुल योजना के तहत मनरेगा मजदूरों को 28 हजार रुपये समय पर दिए जाएं और पूर्वी प्रक्रिया में पारदर्शिता बरती जाए। मंत्री गोरे ने सरकारी कामकाज में सुधार करके ग्राम पंचायतों की समस्याओं को हल करने के लिए अधिक गतिशील प्रशासन बनाने के उद्देश्य को रेखांकित किया। मुख्यमंत्री समृद्धि ग्राम प्रतिभोगिता के अनुरूप, प्रतिस्पर्धी और कुशल प्रशासन बनाने के लिए सरकारी योजनाओं के 100 प्रतिशत कार्यान्वयन, स्कूलों में सीसीटीवी सिस्टम और 'आयुष्मान भारत' कार्ड आदि के वितरण पर जोर दिया गया।

उल्हास विकास
@ulhasvikas | ulhasvikas@gmail.com

GET IT ON ULHAS VIKAS
Google Play

Subscribe to our ULHAS VIKAS
YouTube Channel

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का
लोकप्रिय हिंदी दैनिक

उल्हास विकास
सब पे नजर, सबकी खबर
Since 1985

www.ulhasvikas.com
epaper.ulhasvikas.com

Chief Editor Hero Ashok Bodha
L.L.B., BMM, MA (PS)